

चंबल लिफ्ट परियोजना के गोदाम पर आतंकी हमले की सूचना से मचा हड़कंप

मॉक ड्रिल में कलेक्टर व एसपी सहित भारी पुलिस जाब्ता पहुंचा मौके पर

धौलपुर (निस)। जिला प्रशासन और पुलिस प्रशासन की ओर से अपनी व्यवस्थाओं को परखने के लिए शनिवार शाम को मॉक ड्रिल की गई। जिसमें पुलिस कंट्रोल रूम से सभी विभागों को चंबल लिफ्ट परियोजना के गोदाम पर आतंकी हमला किए जाने तथा कुछ लोगों के मारे जाने की सूचना दी गई। इस सूचना से पुलिस एवं प्रशासन में हड़कंप मच गया। घटना की सूचना के बाद धौलपुर जिला कलेक्टर अनिल कुमार अग्रवाल एवं एसपी धर्मेश सिंह तुरंत मौके पर पहुंचे। इसके अलावा भारी पुलिस जाब्ता भी मौके पर पहुंच गया। वही 108 एंबुलेंस कार्फो देरी से पहुंची। जिस पर जिला कलेक्टर ने नाराजगी व्यक्त की।



जिला एवं पुलिस प्रशासन की ओर से अपनी व्यवस्थाओं को परखने के लिए मॉक ड्रिल की गई।

जिला कलेक्टर अनिल कुमार अग्रवाल और एसपी धर्मेश सिंह ने बताया कि अपनी व्यवस्थाओं को परखने के लिए धौलपुर शहर के सैपक


रोड पर लाट खेड़ा हनुमान जी मंदिर पुलिस कंट्रोल रूम से दिलवाई गई। जिसमें सबसे पहले पचागंवा चौकी के पास स्थित चंबल लिफ्ट योजना के गोदाम पर आतंकी हमले की सूचना

पुलिस सबसे बाद में देरी से पहुंची। इस दौरान पुलिस जवानों ने पूरा रेस्क्यू किया। ग्रीन कार्डिअर बनाकर घायलों

108 एंबुलेंस के देरी से पहुंचने पर जिला कलेक्टर ने जताई नाराजगी

को एंबुलेंस से जिला अस्पताल धौलपुर पहुंचाने का भी रिहर्सल किया गया। साथ ही आतंकीयों को पकड़ने व बम को निष्क्रिय करने का भी रिहर्सल किया गया। साथ ही जवानों ने मोर्चा संभालते हुए पूरी व्यवस्थाएं सम्भाल लीं। मॉक ड्रिल में पुलिस सहित अन्य व्यवस्थाएं चाक-चौबंद पाई गईं, हालांकि 108 एंबुलेंस की भारी लापरवाही सामने आई है। जिसे लेकर जिला कलेक्टर ने कार्रवाई की बात कही है।

शाहजहांपुर टोल प्लाजा पर 33 लाख की अवैध शराब पकड़ी



आबकारी थाना पुलिस ने अवैध शराब के 546 कार्टन जब्त किये।

अलवर, (निस)। शाहजहांपुर टोल प्लाजा पर आबकारी थाना पुलिस शाहजहांपुर ने 33 लाख रुपए कीमत की अवैध शराब पकड़ी है। दिल्ली मार्का की शराब दिल्ली से गुजरात ले जायी जा रही थी। अवैध शराब के 546

दिल्ली से गुजरात ले जा रहा इंड्रवर गिरफ्तार

कार्टन जब्त कर इंड्रवर वीरमाराम (33) पुत्र भूप्रताम निवासी दूदू को

गिरफ्तार किया है। शाहजहांपुर आबकारी थाना प्रभारी लक्ष्मण राम ने बताया कि मुखबिर की सूचना पर अवैध शराब के खिलाफ कार्रवाई की गई। थाना पुलिस द्वारा यह दूसरी बड़ी कार्रवाई की गई है।

तीज की सवारी नहीं निकलेगी

श्रीमाधोपुर, (निस)। जिले में धारा 144 (निषेधाज्ञा) लगी होने के चलते उपखंड प्रशासन की ओर से स्वीकृति नहीं मिलने के कारण तीज की सवारी नहीं निकाली जाएगी।

महंत बुद्धि प्रकाश व बुजेंद्र नायन का जोशी ने बताया कि जिले में धारा 144 लगी होने के कारण प्रशासनिक स्वीकृति नहीं मिलने पर लोकपर्व श्रावणी तीजमाता की सवारी नायन का जोशी हवेली से बाहर नहीं आएगी वह स्टेडियम में लगने वाला मेला भी नहीं लगेगा।

उन्होंने लोगों से आग्रह किया है कि 31 जुलाई रविवार को तीज माता की प्रतिमा नायन का जोशी हवेली में ही विराजमान की जाएगी वहां पर ही लोग पूजन कर सकेंगे।

शहीद सांवलाराम बिश्नोई की पार्थिव देह कल बाड़मेर पहुंचेगी

बाड़मेर, (निस)। जिले के गुड़ामालानी निवासी सीमा सुरक्षा बल के मुख्य आरक्षक शहीद सांवलाराम बिश्नोई की पार्थिव देह सोमवार को उनके गांव पहुंचेगी, जहाँ पूरे राष्ट्रीय सम्मान के साथ उनका अंतिम संस्कार किया जाएगा। शहीद सांवलाराम बिश्नोई का गोपें संयुक्त राष्ट्र के चल रहे शान्ति मिशन में तैनात थे और 26 जुलाई को ड्यूटी के दौरान उन्होंने अपने प्राण न्योछावर कर दिए थे।

जानकारी के मुताबिक बीएसएफ गुजरात फ्रंटियर के जनसंपर्क अधिकारी के मुताबिक सांवलाराम बिश्नोई 2 मई 2022 से शान्ति मिशन कागों में अपनी सेवाएं दे रहे थे। 26 जुलाई को मोरक्को कैप पर जहाँ मुख्य आरक्षक सांवलाराम



शहीद सांवलाराम बिश्नोई

बिश्नोई अपने अन्य साथियों के साथ तैनात थे, उस भीड़ ने हत्या कर दिया। मुख्य आरक्षक सांवलाराम बिश्नोई ने लडते लडते कर्तव्य की वेदी पर प्राण न्योछावर

जेईई-मेन सेशन-2 के प्रश्नपत्र व रिकॉर्डेड रेस्पोंस जल्द जारी होंगे

कोटा, (निस)। देश की सबसे बड़ी इंजीनियरिंग प्रवेश परीक्षा जेईई-मेन का दूसरा सेशन शनिवार को समाप्त हो गया। अंतिम दिन बी-आर्क का एग्जाम एवं बीई-बीटेक के बचे हुए विद्यार्थियों के अतिरिक्त सेशन हुआ।

सेशन 2 के लिए 6 लाख 28 हजार विद्यार्थी पंजीकृत रहे। एलन कैरियर इंस्टीट्यूट के कैरियर काउंसलिंग एक्सपर्ट अमित आहजा ने बताया कि जेईई-मेन के दोनों सेशन की परीक्षाएं समाप्त होने के उपरान्त विद्यार्थियों को जेईई-मेन की आल इंडिया रैंक के जारी होने का इंतजार है। जेईई-मेन के दूसरे सेशन के विद्यार्थियों के रिकॉर्डेड रेस्पोंस, प्रोविजनल आंसर की एवं प्रश्न पत्र 1 से 3 अगस्त के मध्य जारी हो सकते हैं। साथ ही विद्यार्थियों को 5 अगस्त तक का समय अपने उत्तर एवं प्रोविजनल आंसर की को चैलेंज का दिया जा सकता है। इसके उपरान्त 6 अगस्त को जेईई-मेन की ऑल इंडिया रैंक जारी की जा सकती है, यह ऑल इंडिया रैंक विद्यार्थियों के दोनों सेशन की परीक्षा देने के उपरान्त हायर एनटीएस्कोर के आधार पर जारी की जा सकेगी।

आईआईएससी बैंगलूरु के बीटेक कोर्स के आवेदन प्रारंभ-देश के प्रतिष्ठित तकनीकी शिक्षण संस्थान आईआईटी के समकक्ष एवं शोध के लिए विष्व प्रसिद्ध संस्थान इंडियन इंस्टीट्यूट ऑफ साइंस (आईआईएससी) बैंगलूरु में पहली बार बीटेक कोर्स की शुरुआत हुई है। इससे पूर्व इस संस्थान में फिजिक्स, केमिस्ट्री, मैथेमेटिक्स, बायोलोजी के साथ-साथ अन्य विषयों में बीएस एवं एमएस के कोर्स ही करवाए जाते थे। एलन कैरियर इंस्टीट्यूट के कैरियर काउंसलिंग एक्सपर्ट अमित आहजा ने बताया कि इस वर्ष आईआईएससी बैंगलूरु में बीटेक मैथ्स एण्ड कम्प्यूटिंग कोर्स की शुरुआत की गई है। यह कोर्स कम्प्यूटर साइंस के समकक्ष माना जाता है। इसलिए विद्यार्थियों में इस ब्रांच को लेकर भी खासा रुझान रहता है।

इस कोर्स में प्रवेश के लिए विद्यार्थियों को जेईई-एडवांस्ड परीक्षा देनी होगी। एडवांस्ड की रैंक के आधार पर ही विद्यार्थी चार वर्षीय इस पाठ्यक्रम में प्रवेश ले सकेंगे। कोर्स की आवेदन प्रक्रिया प्रारंभ हो चुकी है, आवेदन की अंतिम तिथि 30 अगस्त तक रखी गई है। विद्यार्थी जेईई-एडवांस्ड आवेदन के उपरान्त ही इस कोर्स में प्रवेश के लिए आवेदन कर सकेंगे। जेईई-एडवांस्ड की आवेदन प्रक्रिया 7 अगस्त से शुरू होगी।

हादसे दो छात्रों की मौत, एक घायल

बहरोड़/नीमराना, (निस)। बहरोड़ कस्बे में राष्ट्रीय राजमार्ग संख्या 48 पर परिवहन कार्यालय के सामने शनिवार प्रातः 9 बजे सड़क पर खड़े ट्रेलर में बाइक घुस गई। इस दर्दनाक हादसे में बाइक पर सवार 12 मी क्लास में पहुंचे वाले तीन छात्रों में से दो की मौके पर ही मौत हो गई, दोनों छात्र गांव गंडाला के रहने वाले थे। वहीं एक छात्र गंभीर घायल हो गया, छात्रों ने हेलमेट भी नहीं लगाया हुआ था।

हादसे के बाद स्थानीय लोगों ने तीनों छात्रों को बहरोड़ के राजकीय अस्पताल पहुंचाया। जहां दो छात्रों को डॉक्टरों ने मृत घोषित कर दिया। वहीं माजरी निवासी घायल छात्र का इलाज जारी है। बाइक तेज स्पीड में थी जो ट्रक में घुसने के बाद आगे का हिस्सा पूरी तरह टूट गया।

गौकशी पर पांच लाख रुपए का जुर्माना लगेगा

मेव समुदाय की एक महापंचायत में निर्णय लिया



भिवाड़ी के गुवालदा में मेव समुदाय की एक महापंचायत आयोजित हुई।

अलवर, (निस)। भिवाड़ी के गुवालदा में शुक्रवार को मेव समुदाय की एक महापंचायत हुई जिसमें कुछ महत्वपूर्ण बातों पर चर्चा करते हुए समाज हित में कुछ महत्वपूर्ण निर्णय लिए गए।

दोपहर बाद शुरू हुई महापंचायत देर शाम तक चली जिसमें सैकड़ों की संख्या में गांव के लोग एकत्रित हुए और सभी ने समाज में फैली बुराईयों को दूर करने सहित कुछ महत्वपूर्ण निर्णय लिए गए।

सूचना देने वाले को 11 सौ रुपए का इनाम मिलेगा

जिसमें गाय हत्या करने वाले पर 5 लाख का जुर्माना लगाया जाएगा और साथ ही गाय काटने वालों की जानकारी देने वालों


को 1100 रुपए का नगद पुरस्कार दिया जाएगा। मेव समाज का कोई भी व्यक्ति जुआ, सट्टा खेलते हुए पकड़ा गया तो 1 लाख रुपए का जुर्माना और समाज का कोई भी व्यक्ति शराब पीता हुआ पाये जाने पर सख्त कार्रवाई की जाएगी। इस मौके पर हाजी महमूद, हाजी नियाज मोहमंद, आंसू लम्बरदार, सरपंच यूनिफ, दुल्ला बावरीया, मुस्तकीम ई मित्र सहित बड़ी संख्या में गांव के लोग मौजूद थे।

कोर्ट ने नगर परिषद को 15 दिन में सड़कें सुधारने के आदेश दिए

गंगापूर सिटी, (निस)। नगर परिषद क्षेत्र में एलएंडटी कंस्ट्रक्शन कंपनी द्वारा सीवरेज लाइन डालने का काम किया जा रहा है। इस काम के लिए एलएंडटी कंस्ट्रक्शन कंपनी ने नगर परिषद से एपीएमएट किया है। एलएंडटी कंस्ट्रक्शन कंपनी की ओर से सीवरेज डालने का काम तय मापदंडों के अनुसार नहीं किया जा रहा है।

शहर में कई जगहों पर सीवरेज लाइन डाली गई है, वहां सड़क पर गड्डे हो रहे हैं या फिर सड़क पर रेत के टीले बने हुए हैं। इसी तरह कहीं सीवर लाइन के मैंन हॉल व टक्कन सड़क से एक फीट ऊपर तो कहीं सड़क के अंदर ही सीवर लाइन के लिए खोदी गई मिट्टी और अन्य वेस्ट मटेरियल नालियों में डाल दिया गया है या सड़क पर ही पड़ा है। जहां सीवरेज लाइन चालू हो गई है, वहां सीवरेज लाइन के मैंन हॉल से गंदा पानी सड़क पर आ

रहा है, जिसके कारण लोगों को परेशानियों का सामना करना पड़ रहा है। इन दिनों बारिश के मौसम में सीवरेज लाइन के गड्डों या टूटी सड़कों के कारण दुर्घटना की आशंका बनी रहती है। कई लोग दुर्घटना के शिकार भी हो चुके हैं। इन सबसे परेशान जनता ने एक प्रतिनिधित्व दावा सिविल न्यायाधीश गंगापूर में एडवोकेट आलोक गोयल के जरिए दायर किया है। मामले में कोर्ट ने नगर परिषद और एलएंडटी कंस्ट्रक्शन कंपनी को नोटिस जारी किए। एडवोकेट आलोक गोयल ने बताया कि कोर्ट ने दोनों पक्षों को सुनकर नगर परिषद के खिलाफ अंतरिम आदेश पारित कर आदेश दिया कि 15 दिन के भीतर सीवरेज लाइन के कारण क्षतिग्रस्त हुई सड़कों को सही किया जाए, नहीं तो नगर परिषद के अधिकारियों व कर्मचारियों को कोर्ट की अवमानना में दोषी पाया जाएगा।



पुष्कर : वृंदावन में स्थित श्री बांके बिहारी जी के मंदिर में सजाए जाने वाले फूल बंगले की तर्ज पर शनिवार को दिल्ली निवासी ज्ञान सेनी और पुष्कर के होटल कारोबारी महावर परिवार द्वारा जनतपिता भगवान ब्रह्माजी के मंदिर में हजारों किंवदंत असली फूलों से फूल बंगला सजाया गया। बीते दो दिनों से दिल्ली से आये 35 कलाकारों की एक टीम दिन रात एक करके मंदिर को सजाने में जुटी हुई थी।

शिकायत के बावजूद अतिक्रमण पर नहीं हो रही कार्रवाई



बनेठा में सहकारी सेवा समिति के सामने प्रभावशाली लोगों द्वारा अवैध रूप से अतिक्रमण किया जा रहा है।

उनिथारा, (निस)। उनीथारा उपखण्ड क्षेत्र के बनेठा में सहकारी सेवा समिति के सामने प्रभावशाली लोगों द्वारा अवैध रूप से अतिक्रमण कर पक्का निर्माण कार्य होने के चलते ग्रामीणों में भारी रोष व्याप्त है।

इस मामले को लेकर ग्रामीणों ने पंचायत प्रशासन से लेकर जिला कलेक्टर, विधायक तक का दरवाजा खटखटाया लेकिन फिर भी नतीजा ढाक के तीन पात ही निकला। प्रशासन की अनदेखी के चलते प्रभावशाली लोगों द्वारा अवैध अतिक्रमण कर रात दिन पक्का निर्माण कार्य किया जा रहा है। लेकिन पंचायत प्रशासन से लेकर उच्च प्रशासन तक इस अतिक्रमण को ध्वस्त करने में नाकाम बना हुआ है। जिसके

प्रभावशाली लोग दिन-रात कर रहे पक्का निर्माण

कारण ग्रामीण पंचायत प्रशासन से लेकर उच्च प्रशासन पर मिलीभगत कर निर्माण कार्य करने के आरोप लगा रहे हैं। सहकारी सेवा समिति अध्यक्ष किशनलाल माली, व्यवस्थापक सत्यनारायण चौधरी, वार्ड पंच मोहन लाल माली, जवान माली, कमलेश सेनी, माधो कीर, रमेश चंद सहित कई ग्रामीणों ने बताया कि कुछ दिनों पूर्व पंचायत द्वारा रॉयट्टी चौराहे पर प्रभावशाली को

आनन-फानन में बिना नियमानुसार पट्टा जारी कर दिया गया था। जबकि वह भूमि ग्राम सेवा सहकारी समिति के बाहर स्थित है। इसके बाद मीडिया में मामला आने तथा ग्रामीणों द्वारा आपत्ति जताने पर ग्राम पंचायत द्वारा विशेष बैठक बुलाकर 28 जून को दिए गए पट्टे को निरस्त करने का प्रस्ताव ले लिया था और पट्टा धारक को नोटिस देकर तामिल भी करवा दिया गया था। लेकिन प्रभावशाली के ऊपर तक जू तक नहीं रेंगी। लेकिन पंचायत प्रशासन तथा उच्चाधिकारियों की लापरवाही, अनदेखी तथा उदासीनता के चलते हुए प्रभावशाली व्यक्ति द्वारा आनन फानन में रातों रात ग्राम सेवा सहकारी समिति के सामने पक्का निर्माण कर अतिक्रमण किया जा रहा है।


पशु तस्करी करते आरोपी गिरफ्तार, पुलिस ने 10 वाहन बरामद किये

धौलपुर (निस)। कोतवाली थाना पुलिस ने शनिवार को आगरा-मुंबई राष्ट्रीय राजमार्ग पर सागर पाड़ा चेक पोस्ट के पास नाकाबंदी के दौरान कार्रवाई करते हुए पशुओं की तस्करी करने जा रहे 10 वाहनों को पकड़ा है। 10 आरोपियों को गिरफ्तार कर पुलिस ने 263 पशु मुक्त कराए हैं।

कोतवाली थाना प्रभारी अध्यात्म गौतम ने बताया कि एसपी धर्मेश सिंह के निर्देश में वांछित अपराधी एवं

दूस-दूस कर भरे 263 पशु मुक्त कराए

बदमाशों की धरपकड़ के लिए विशेष अभियान चलाया जा रहा है। अभियान के अंतर्गत पुलिस लगातार कार्रवाई को अंजाम दे रही है। उन्होंने बताया थाना क्षेत्र के आगरा-मुंबई राष्ट्रीय राजमार्ग पर सागर पाड़ा चेक पोस्ट के पास सघन नाकाबंदी कराई गई थी। नाकाबंदी के दौरान पुलिस ने ग्वालियर की तरफ से आ रहे 10 वाहनों को रोका गया। जिनके



कोतवाली थाना पुलिस ने दस पशु तस्करो को पकड़ा।

अंदर पशु दूस दूस कर भर रहे हुए थे। मौके से पुलिस ने 10 आरोपियों को भी गिरफ्तार कर लिया है। उन्होंने बताया गिरफ्तार किए गए आरोपियों के खिलाफ पशु कूरता अधिनियम एक्ट में आपराधिक प्रकरण दर्ज किया गया है। आरोपियों से पुलिस द्वारा पूछताछ की जा

रही है। अनुसंधान के दौरान पशु तस्करी के बड़े मामले भी खुल सकते हैं। नाकाबंदी के दौरान पुलिस ने कार्रवाई करते हुए मोहम्मद शकील निवासी कागारोल, आमीन निवासी कागारोल, आमीन निवासी कागारोल, साबिर निवासी कागारोल, आमीन

राजुद्दीन निवासी कागारोल, शौकीन निवासी बाड़ी, मेवामराम निवासी झारपुरा धौलपुर, अशोक निवासी कागारोल, आशु निवासी सादाबाद और किलो निवासी कागारोल को गिरफ्तार किया है। आरोपियों को पुलिस द्वारा पूछताछ की जा रही है।

10 कोरोना संक्रमित भीलवाड़ा, (निस)। आमजन की लापरवाही के कारण भीलवाड़ा जिले में कोरोना का संक्रमण लगातार बढ़ ता जा रहा है। शनिवार को भीलवाड़ा में बूस्टर डोज लगावा चुकी 50 वर्षीय वृद्धा सहित 10 नए संक्रमित मिले हैं।

विवाहकों के स्थिरीकरण के लिए सम्मन (आदेश 5 के नियम 1 और 5) न्यायालय सिविल जज (क.) 1 जयपुर महानगर द्वितीय ललीता देवी विरुद्ध राज. सचकार व अन्य वाद बाबत सिविल प्रवृत्त घोषणा वाद सं. 132 सन् 2022 बनाम घर आम और खास स्यान. ने आपके विरुद्ध... के लिए वाद पंजीयक किया है। आपका इस न्यायालय में तारीख 01 माह 08 सन् 22 को दिन में 10AM बजे दावे का उत्तर देने के लिये उपजजत (हॉजिर) होने के लिये वचन दिया जाता है। आप न्यायालय में स्वयं या किसी ऐसे व्यक्ति द्वारा उपजजत हो सकते हैं। जिस सत्यक अनुदेश दिए गये हो और जो इस वाद से सम्बन्धित सभी साबदान प्रश्नों का उत्तर दे सके या जिसके साथ ऐसा कोई व्यक्ति हो जो ऐसे सब प्रश्नों का उत्तर दे सके। आपको यह निर्देश भी मिला जाता है कि आप जब दिन अपनी प्रतिरक्षा का निविजत सख्त बखिबर करें और उपर दिये ऐसे सब दस्तावेज जो आपके कवले में शामिल हैं, पेश करें तिन पर आपकी प्रतिरक्षा या दखिबत/सुनवाई का दावा या प्रतिदवा आगरत है और यदि आप किसी अन्य दस्तावेज पर, चाहे वह आपके कवले व शक्ति में हो अपना प्रतिरक्षा या सुनवाई के दावे या प्रतिरवे के सम्बन्ध में साथ के साथ में निम्नर करते हैं तो आप ऐसी दस्तावेजों को उल्लिखित समय के बाद उपावृत्त की जाने वाली सूची में प्रविष्ट करें। आपको सूचित किया जाता है कि यदि आप उपर बताई हुई तारीख को इस न्यायालय में उपजजत नहीं होंगे तो वाद की सुनवाई और उसके निपटारा आपकी अनुपस्थिति में किया जायेगा। वाद वाद त. 29 माह 07 सन् 2022 को मेरे हस्ताक्षर से और न्यायालय की मुद्रा लगाकर दिया गया है। अवर सिविल न्यायाधीश एवं महानगर मजिस्ट्रेट क्रम-1 जयपुर महानगर द्वितीय